

MINUTI

KUNSILL LOKALI ŻURRIEQ

IT-TMIEN LEGISLATURA

LAQGHANUMRU TLETIN

23ta' AWWISSU, 2017

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.15 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera Dr Jean Pierre Attard, is-Sinjorina Tiffany Ann Farrugia, is-Sur Joseph D'Amato, is-Sur Pierre Farrugia, s-Sur David Abdilla u s-Sur Dino Bonnici.

Ambaxxatur taż-Żgħażaġh

Is-Sur Kaydem Schembri ma setgħax jattendi.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

30.1	<i>QARI TAL-ITTRI TA' APOLOGIJA</i>
30.1.1	Il-Kunsillier Kenneth Farrugia nforma li ma setgħax jattendi għas-seduta minhabba x-xogħol tiegħu. Il-Kunsill aċċetta l-apologija.
30.2	<i>KUNSIDERAZZJONI U APPROVAZZJONI TAL-MINUTI</i>
30.2.1	Ġew approvati l-minuti tad-disgħa u għoxrin –il seduta.
30.3	<i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA U TAL-MINUTI TAL-KUNSILL LOKALI ŻGHAŻAĠH</i>
30.3.1	Ġew approvati l-minuti tal-Kumitat Amministrattiv ta' Bubaqra numru 38.
30.3.2	Ġew approvati l-minuti tal-Kunsill Lokali żgħażaġh, numru 30.

30.4	APPROVAZZJONI TAL-MINUTI TAR-REGJUN NOFSINHAR/GAL XLOKK/MINUTI TAS-SOTTO KUMITAT KULTURA U TURIZMU
30.4.1	<p>Ġew approvati l-minuti tas-Sotto Kumitat Kultura u Turizmu numru 12.</p> <p>Il-Kunsillier Joseph D'Amato fakkar lill-Kunsill li ser issir <i>l-end of summer concert</i> fil-bitha tal-iskola. Hemm bżonn li jinxtraw affarijiet għall-bibita żgħira, sound u dawl, siġġijiet u posters. Ser issir fit-22 ta' Settembru, 2017.</p> <p>Il-Kunsillier Joseph D'Amato qal li fil-laqgħa numru 11, kien hemm qbil li jinxtrara timpani li bħalissa biex jinkera l-Kunsill qed iħallas 200Euro kull darba. Dawn it-timpani jiswew aktar minn 4,000Euro u jkunu tal-Kunsill.</p> <p>Il-Kunsillier David Abdilla qal li din il-kwistjoni giet mitkelma waqt laqgħa li l-Kunsill kellu mal-Onorevoli Owen Bonnici, li kien lest li jgħin lill-Kunsill fil-kwistjoni.</p> <p>Il-Kunsillier Joseph D'Amato qal li qed tkun diffiċli li jinkrew minħabba d-delikatezza tagħhom. Hu qal li dan hu investiment għall-Kunsill u jkun hemm bżonn li tinħareġ tender.</p> <p>Kien hemm qbil li l-fondi jittieħdu mill- kont tal-mithna tax-Xarolla u xorta il-każ jigi diskuss waqt il-laqgħa mal-Onorevoli Owen Bonnici.</p>
30.5	KOMUNIKAZZJONI MIS-SINDKU
30.5.1	Is-Sindku ssuġġerixxa biex isir passju fi Ġnien il-Kunsill tal-Ewropa. Kien hemm qbil fuq dan u qbil li isir manutenzjoni tal-istess ġnien.
30.5.2	<p>Is-Segretarju Ezekuttiv infurmat li l-apparat/amara kollha li kellha l-kumpanija TCTC f'Dar Mattia Preti, ittiehdet mill-kumpanija stess fil-gimghat li għadew. TCTC kienet installat aircondition għall-ammont ta' 1,200 Euro, li s'issa għadu instalat fil-post. TCTC qed tistaqsi lill-Kunsill li jekk irid li l-AC jibqa installat u jkun propjeta' tal-Kunsill, il-ħlas tiegħu hu 737Euro, filwaqt li jekk il-Kunsill mhux interessat li jzommu, jkun mitlub li jħallas 75Euro biex jigi mneħhi.</p> <p>Kien hemm qbil li l-Kunsill iżomm tali AC u jithallas l-ammont mitlub.</p>
30.5.3	<p>Il-Kunsillier Tiffany Ann Farrugia ressqet stima ta' kumpanija Holistic Institute of Technologies biex tibda tagħmel korsijiet baiziku tal-computer f'Dar Mattia Preti.</p> <p>L-istima hi ta' 375Euro għal minimu ta' 5 studenti li jinkludi l-użu ta' lap top li tipprovdi l-istess kumpanija.</p> <p>Kien hemm qbil fuq il-prinċipju, imma li jingabru stimi oħra sa laqgħa oħra.</p>

30.5.4	<p>Is-Segretarju Eżekuttiv ressqet it-tigdid tal-polza tal-assigurazzjoni li tinvolvi l-bini, apparat elettroniku, l-impjegati u l-inċidenti.</p> <p>Kien hemm qbil li tali polza tkun imgedda.</p>
30.5.5	<p>Is-Segretarju Eżekuttiv ressqet komunikat minghand avukat li kiteb għan-nom ta' resident li joqgħod fi Triq il-Wied (faċċata tal-parkeġġ tal-belle veder). Dan qed joġġezzjona għall-van/kiosk li jbiegħ il-ġelati fl-akwata, minhabba l-hsejjes tal-generator u l-emmissjonijiet li joħroġ. Ir-resident jixtieq li l-Kunsill ma jagħtix permess biex tali van jipparkja f'dan il-parkeġġ.</p> <p>Kien hemm qbil li l-Kunsill jikteb lura fis-sens li l-Kunsill ma jidholx fil-permessi ta' hawlkers.</p>
30.5.6	<p>Is-Segretarju Eżekuttiv ressqet komunikat li l-Kunsill irċieva minghand id-Dipartiment tal-Gvern Lokali fuq id-diffikultajiet finanzjarji li jsibu l-Kunsilli Lokali.</p> <p>Kien hemm qbil li għaladarba l-Kunsill m'għandux djun, dan il-komunikat ma jigiex mwieġeb.</p>
30.5.7	<p>Is-Segretarju Eżekuttiv ressqet talba minghand ir-Regjun Nofsinhar biex il-laqgħa Annwali Ġenerali tinzamm fil-lokalita' taż-Żurrieq, fejn issemma d-Day Centre bħala sit.</p> <p>Is-Segretarju Eżekuttiv infurmat li meta tkellmet mad-dirigenti tad-Day Centre, qalu li ma jsibux oġġezzjoni għal dan.</p> <p>Il-Kunsillier Joseph D'Amato ssuġġerixxa li ssir fis-sala tal-iskola. Kien hemm qbil li tiġi kkuntatjata s-Segretarju Eżekuttiv tar-Regjun biex tikkordina l-laqgħa.</p>
30.5.8	<p>Is-Segretarju Eżekuttiv ressqet ilment mill-Kap tal-Iskola fuq il-kors li għaddej 'Chatter box' fis-sala tal-iskola/Kunsill. Il-Kap tal-iskola ħassu urtat ħafna li l-Kunsill ma avżax u ma ħax permess li tali korsijiet ser isiru fil-propjeta' li hu jinsab inkarigat minnha. Hu mhux qed jaċċetta li tali kors privat ikompli jsir ġol-iskola. Sadanittant is-Segretarju Eżekuttiv infurmat lil min qed jorganizza l-kors biex ma tibqax tuża s-sala u għall-aħħar żewġ korsijiet li fadal tuża l-librerija, għalkemm il-Kap tal-iskola kien kontra din ukoll. Imma għaladarba l-Kunsill kien laħaq ikkommetta ruħu mal-persuni, ma kienx ser ikun ġust ma dawk li ħallsu. Fadal biss żewġ lezzjonijiet sal-aħħar ta' Awwissu. Kien ser jibda kors ieħor minn Ottubru sa Diċembru, imma s-Segretarju Eżekuttiv waqfet li taċċetta <i>bookings</i> għalissa, sakemm tissolva din il-kwistjoni.</p> <p>Il-Kunsillier Joseph D'Amato qal li s-sala m'għandiex tintuża minn nies oħra waqt li jkun hemm l-istrumenti tal-orkestra.</p> <p>Kien hemm qbil li s-Sindku jkellmu hu lill-Kap tal-Iskola, biex jiċċara l-affarijiet.</p>

30.5.9	Is-Segretarju Eżekuttiv ressqet talba li għamlet il-Pink Campaign biex flokkażjoni ta' tal- <i>breast cancer campaign</i> il-Kunsill jixgħel post b'dawl roża. Kien hemm qbil li tinxtgħel il-Mithna tax-Xarolla għall-okkażjoni.
30.5.10	Is-Sindku qal li organizzazzjoni 'We care for the environment' tixtieq torganizza attivita' biex tippromovi vetturi li jaħdmu bid-dawl. Kien hemm qbil li ssir l-attivita'.
30.5.11	Is-Segretarju Eżekuttiv ressqet ilment li sar fuq il-manutenzjoni li hemm bżonn fi Triq il-Wied sal-belle veder. Kien hemm qbil li dan il-punt jitressaq waqt il-laqgħa mal-Onorevoli Owen Bonnici. Jekk ma jkunx hemm għajnuna gie ssuġġeriet li jingħalqu kompletament. Il-Kunsillier Pierre Farrugia hareġ mis-seduta fis-19:00.
30.5.12	Il-Kunsillier Tiffany Ann Farrugia tkellmet fuq l-Inizjattiva finanzjarja favur il komunita' – Librerija Cirkulari 22/17. Is-Segretarju Eżekuttiv gabret stima ta' Aircondition 30BTU li jammonta għal- 1,600Euro li jkun eżatt l-ammont li l-Kunsill irid jonfoq, minhabba li b'din l-inizjattiva l-Kunsill ser jieħu 800Euro (nofs l-ammont minfuq). Kien hemm qbil li jinxtraw żewġ airconditions ta' 24BTU minflok.
30.5.13	Is-Sindku qal li l-HSBC issuġġerew li jnaddfu xi post fiż-Żurrieq u s-Sindku qal li ser inaddfu l-librerija u l-ixkafef tagħha. Kien hemm qbil fuq dan.
30.6	<i>TWEĠIBIET GHALL-MISTOQSIJET TAL-KUNSILLIERI</i>
30.6.1	Il-Kunsillier Jean Pierre Attard qal li hemm bżonn li tintbagħat ittra lir-resident li joqgħod viċin St Agatha Complex biex tinzabar sigra li hierga hafna 'l barra, għal fuq il-bankina.
30.6.2	Il-Kunsillier Tiffany Ann Farrugia qalet li hemm bżonn li fi Triq id-Dejqa k/m Triq il-Barrieri jsiru <i>double yellow lines</i> minhabba li t-trasport tat-tfal tal-iskola ma jkunx jista jgħaddi meta jkun hemm vetturi ipparkjati fil-kantuniera. Kien hemm qbil fuq dan.
30.6.3	Il-Kunsillier Joseph D'Amato qal li resident għidlu l-attenzjoni li fi Triq P P Saydon viċin il-ħanut tal-pastizzi, taħt il-bankina hemm ħanek magħmul minn <i>stenciled paved</i> u waqa xi ħadd fih. Il-Kunsill gie mitlub li jitneħħa. Kien hemm qbil li jithalla kollox kif inhu prezentament biex ma tinqalax triq shiħa.
30.6.4	Il-Kunsillier Joseph D'Amato qal li hemm bżonn li l-Kunsill jikteb lill-Wasteserv u jitlob spjegazzjoni ta' x'tip ta' riabilitazzjoni ser issir fuq il-mizbla. Kien hemm qbil li ukoll li nitolbu biex il-Kunsill ikun ikkonsultat

	bla – xi tfigger riabilitazzjoni, xser isir, ghalix ma gejniex ikkonsultati u nixtiequ inkunu nafu xinhu. Barraminnekk ninfurmaw li qed jerga jkun hemm riha ta' hruq.
30.6.5	Il-Kunsillier Joseph D'Amato qal li hemm bzonn li l-Kunsill jikteb lill-Onorevoli Ministru Jose Herrera u jitlob spjegazzjoni fuq il-kwistjoni tal- <i>public domain</i> fir-rigward ta' Wied Babu. Il-Kunsillier Jean Pierre Attard qal li l-ligi kull ma qed tghid hi, li hemm ċerti propjetajiet li jekk xi hadd irid jirreġistrom jista jagħmel dan, filwaqt li juru dokumentazzjoni tat-titlu tal-akwist.
30.7	<i>Approvazzjoni: Xoghlijiet u Servizzi</i>
30.7.1	Il-Kunsillier Dino Bonnici qal li fejn il-Bronze bar hemm il-bankina tizloq ħafna u hemm bzonn li jsirilha xi haġa biex ma jizolqux nies fiha. Kien hemm qbil fuq dan.
30.7.2	Il-Kunsillier Dino Bonnici talab biex jiġu nstallati bicycle racks f'Tal-Bebbox u fejn il-grawnd tal-football il-kbir. Kien hemm qbil fuq dan wara li jingibu stimi tagħhom.
30.8.1	<i>Ġemellaġġ – Pedara</i>
30.8.1	Il-Kunsillier David Abdilla, qal li fir-rigward tal-ġemellaġ ma' Pedara fi Sqallija jinsab kollox ikkonfermat, kemm il-biljetti tal-ajru, lukanda u trasport. Il-Kunsill hallas għad-deposit u fi ftit granet oħra jikkonkludi l-pagamenti. Ġew ordnati l-parċmini u plakka kommemorattiva. Sar il-programm u l-laqgħa mar-residenti li ser jitolgħu għall-okkazjoni.
30.9	<i>Funtana Vjal il-Blue Grotto</i>
30.9.1	Is-Sindku qal li l-Kunsill hemm bzonn li jressaq dan il-proġett fil-laqgħa li l-Kunsill ser ikollu mal-Onorevoli Ministru Owen Bonnici. Kien hemm qbil fuq dan.
30.10	<i>Data tal-Għeluq tas-Sejhiet għall-offerti</i>
30.10.1	Is-Segretarju Eżekuttiv qalet li d-data tal-għeluq tal-offerti ser tkun il-15 ta' Settembru, 2017. Dawn huma : <ul style="list-style-type: none"> • Supply of Printing Material • Supply of L/heads, Complimentary slips, envelopes, business cards and Rec.books. Tender tal-patching data tal-għeluq hi 29 ta' Settembru, 2017.

30.11.1	<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
30.11.1	<p>Is-Segretarju Eżekuttiv ipprezentat l-iskeda ta' pagamenti anessa bhala Dok 1 għall-ammont totali ta' €46,867.55</p> <p>Il-mozzjoni għaddiet u l-iskeda ta' pagamenti giet iffirmata mis-Sindku u l-Viçi Sindku Rita Grima u mill-Kunsillier Jean Pierre Attard.</p>
30.12	<i>DATA GHAS-SEDUTA LI JMISS</i>
30.12.1	<p>Il-laqgħa ntemmet b'dan l-item fuq l-aġenda fis-20:00. Il-Kunsilliera preżenti qablu li d-data tal-laqgħa li jmiss issir nhar l-Erbgħa 27ta' Settembru, 2017 fis-6.15 ta' filgħaxija.</p>

Konfermati, illum 27 ta' Settembru, 2017.

IFFIRMAT

Ignatius Farrugia
Sindku

IFFIRMAT

Josianne Cilia Mumford
Segretarju Eżekuttiv